

**विभागीय चौकशीची प्रलंबित प्रकरणे निकाली काढण्यासाठी कंत्राटी पध्दतीने नेमण्यात येणाऱ्या सेवानिवृत्त चौकशी अधिकारी व सेवानिवृत्त सादरकर्ता अधिकारी यांना वाढीव मानधन देण्याबाबत...**

महाराष्ट्र शासन

शासन निर्णय क्रमांक : एसपीओ-२८०४/प्र.क्र.११/२००४/११-अ,

सामान्य प्रशासन विभाग, मंत्रालय, मुंबई-४०० ०३२

दिनांक : १७ डिसेंबर, २००५

- वाचा:- १) शासन परिपत्रक सा.प्र.वि.क्र. सीडीआर-१०९७/प्र.क्र.२/९७/११, दिनांक २९ एप्रिल, १९९८  
२) शासन निर्णय सा.प्र.वि.क्र. सीडीआर-१९९९/प्र.क्र.३२/९९/११-अ, दिनांक १ मार्च, २०००

**शासन निर्णय :**


प्रादेशिक विशेष अधिकारी व जिल्हा चौकशी अधिकारी, विभागीय चौकशा यांच्याकडील विभागीय चौकशीची प्रलंबित प्रकरणे निकाली काढण्यासाठी कंत्राटी पध्दतीने नेमण्यात येणाऱ्या सेवानिवृत्त अधिकाऱ्यांना व सादरकर्ता अधिकाऱ्यांना चौकशीच्या कामासाठी द्यावयाच्या मानधन देण्यास मंजूरी देण्यात आली आहे. विभागीय चौकशीची प्रलंबित प्रकरणे निकाली काढण्यासाठी कंत्राटी पध्दतीने नेमण्यात येणाऱ्या सेवानिवृत्त चौकशी अधिकाऱ्यांना व सादरकर्ता अधिकाऱ्यांना प्रत्येक विभागीय चौकशीसाठी सुधारीत वाढीव मानधन देण्याची बाब शासनाच्या विचाराधीन होती. आता शासनाने कंत्राटी पध्दतीने नेमण्यात येणाऱ्या सेवानिवृत्त चौकशी अधिकाऱ्यांना व सादरकर्ता अधिकाऱ्यांना प्रत्येक विभागीय चौकशीसाठी यापुढे खालीलप्रमाणे सुधारीत मानधन देण्याचा निर्णय घेतला आहे.

| अ.क्र. | चौकशी अधिकारी<br>( मानधन ) | सादरकर्ता अधिकारी<br>( मानधन ) | विभागीय चौकशी प्रकरणात गुंतलेल्या<br>अपचाऱ्यांची संख्या |
|--------|----------------------------|--------------------------------|---|
| १      | रु. ५०००/-                 | रु. २५००/-                     | एक अपचारी   |
| २      | रु. ८०००/-                 | रु. ४०००/-                     | एकापेक्षा अधिक अपचारी                                   |

२. तसेच वरीलप्रमाणे नेमण्यात येणाऱ्या चौकशी अधिकाऱ्यास त्यांच्या कामात मदत करण्यासाठी एक लघुलेखक व एक लिपीक यांची शासकीय कार्यालयातील सेवानिवृत्त झालेल्या कर्मचाऱ्यांमधून अथवा खाजगी व्यक्तीमधून सेवा उपलब्ध करून घेता येईल. या सेवेपोटी प्रत्येक प्रकरणी लघुलेखकास रु. २०००/- व लिपीकास रु. १५००/- एवढे सुधारीत मानधन मोबदला म्हणून मंजूर करण्याचादेखील शासनाने निर्णय घेतला आहे.

३. याव्यतिरिक्त शासन परिपत्रक सा.प्र.वि. दिनांक २८ एप्रिल, १९९८ आणि शासन निर्णय सा.प्र.वि. दिनांक १ मार्च, २००० मधील इतर अटी व शर्ती यापुढेही लागू राहतील.

४. हे आदेश हा शासन निर्णय निर्गमित केल्याच्या दिनांकापासून लागू होतील.
५. वरीलप्रमाणे वाढीव मानधनाच्या अनुषंगाने येणारा खर्च संबंधीत मंत्रालयीन विभाग / शिस्तभंगविषयक प्राधिकरण यांनी त्यांच्या मंजूर अनुदानातूनच भागवावा.
६. हे आदेश वित्त विभागाच्या अनौपचारिक संदर्भ क्र. ५४/०५/सेवा-६, दिनांक १२ जुलै, २००५ अन्वये प्राप्त सहमतीनुसार निर्गमित करण्यात येत आहेत.
- महाराष्ट्राचे राज्यपाल यांच्या आदेशानुसार व नावाने,

  
(सु. वि.कोळेकर)

अवर सचिव, महाराष्ट्र शासन.

प्रत :-

राज्यपालांचे सचिव,  
मुख्यमंत्र्यांचे प्रधान सचिव,  
उप मुख्यमंत्र्यांचे सचिव,  
मुख्य सचिव, महाराष्ट्र शासन,  
सर्व अपर मुख्य सचिव/प्रधान सचिव/ सचिव मंत्रालयीन विभाग,  
सर्व मंत्री व राज्यमंत्री यांचे खाजगी सचिव,  
\* प्रबंधक मूळ शाखा, उच्च न्यायालय, मुंबई,  
\* प्रबंधक अपील शाखा, उच्च न्यायालय, मुंबई,  
\* प्रबंधक, लोक आयुक्त व उप लोक आयुक्त यांचे कार्यालय, मुंबई,  
\* सचिव, महाराष्ट्र विधानमंडळ सचिवालय, मुंबई,  
\* सचिव, महाराष्ट्र लोकसेवा आयोग, मुंबई,  
सर्व विभागीय आयुक्त,  
सर्व जिल्हाधिकारी,  
सर्व मंत्रालयीन विभाग,  
वित्त विभाग (सेवा-६), (अर्थसंकल्प-१३), (व्यय-४) व (अर्थसंकल्प-१९),  
सामान्य प्रशासन विभाग/का. २५,  
निवड नस्ती.

\* पत्राने